


विश्व पांथस्था

अनिवासी भारतीयांसाठी पहिले मराठी मासिक VISHWA PANTHASTHA

वर्ष : १ | अंक : ३ | मे २०१८ (मासिक) | मूल्य ₹ १०० | AED 10 | US\$ 2 | www.panthatsta.com



'अर्ध' हीन
राज्य संवादप

भारतीय
ग्राहकांचा परंपरा

आदिवासी विकास

मायानगरी
दुबई



Panthastha
Android
App



SPORTS
EDUCATION +

Now opportunity
to learn the game
from
“DHONI”

ADMISSION
OPEN
NOW

INDIA'S FIRST MS.DHONI'S

Residential Cricket Academy

+ RESIDENTIAL
NON-RESIDENTIAL

365
DAYS
CRICKET
(INDOOR NETS)

ACADEMIC FACILITY


HOSTEL FACILITY

RESIDENTIAL CRICKET PROGRAM

START
YOUR SPORT
CARRIER **TODAY!**

What if your **PLAY**
child learns to **PLAY**
and get **EDUCATION**
together?

Associated Partners:



INDIA: 507/ Kanchananga Estate Condominium,
Narendra Nagar, Nagpur 440015

UAE: 905/CBD 22, Sunstar I,
International City Dubai

Call Now

+91 860 010 6939 | +971 585 31 0909

अनुक्रमणिका

■ संपादकीय	४
■ भारतीय गुरुकुल परंपरा	६
■ परिवर्ननाचे पुस्तक विद्यापीठ	९
■ वेब सिरीज	१०
■ दुवई	१२
■ जंगोराईताड आदिवासी विकास संस्था	१४

विश्व पांथस्थ

विश्व पांथस्थ

वर्ष १, अंक ३
मे, २०१८

अनिवारी भारतीयांसाठीचे पहिले मराठी मासिक
संपादक
संदीप वसंतराव कडवे
कायद्यकारी संपादक
रवींद्र गुर्जर

वितरण साहाय्य
राजन तावडे, अबू धाबी
गजानन खोलगडे, बहरीन
धवल नांदेडकर, फुजेरा
वीरभद्र कारेगावकर, उज्ज्वाल
किशोर मुंडे, अजमन

मुख्यपृष्ठ आणि तजावट
मदार प्रिंटर्स, पुणे

मूल्य : ₹100 | AED 10 | US\$ 2

Vishwa Panthastha
Year 1, Issue 3
May, 2018
First Marathi Monthly For NRI Maharashtrians
Editor

Sandeep Vasantrao Kadwe
Managing Editor
Ravindra Gurjar
Distribution Support
Rajan Tawde, Abu Dhabi
Gajanan Kholgade, Bahrain
Dhawal Nandedkar, Fujerah
Veerbhadrappa Karegaonkar, Ajman
Kishor Mundhe, Ajman

Cover & Design
Mandar Printers, Pune
Price : ₹. 100 | AED 10 | US\$ 2

विश्व पांथस्थ हे मासिक मालक,
मुद्रक व प्रकाशक संदीप वसंतराव
कडवे यांनी ए-७०३, निसर्ग सिटी-२,
कस्पटे वस्ती, वाकड, पुणे - ४११०५७
येथे प्रसिद्ध केले.


संपादक - संदीप वसंतराव कडवे
(पीआरबी कायद्यानुसार जबाबदारी)

'Vishwa Panthastha' monthly
publication is owned, printed &
published by Sandeep Vasantrao
Kadwe, and published at A-703,
Nisarg City-2, Kaspati Vasti,
Wakad, Pune - 411 057.
Mob. : +91 9860678844
e-mail : editor@panthastha.com
website : www.panthastha.com
Editor - Sandeep Vasantrao Kadwe
(Responsible for Selection of News &
Articles under the PRB Act.)

या अंकातील मतांशी संपादक सहमत असतीलच असे नाही.

संपादकीय

‘अर्थ’ हीन राज्य संकल्प



१ मे १९६० रोजी महाराष्ट्र राज्याची स्थापना झाली व आता महाराष्ट्र ५८ वर्षांचा झाला, १५ ऑगस्ट १९४७ ते १ मे १९६० पर्यंत बैम्बे प्रेसिडेन्सी अस्तित्वात होती. १९५६ च्या राज्य पुनर्गठन कायद्यानुसार माधिक तत्त्वावर मध्य प्रदेशातून दक्षिण विर्दभ, हैदराबाद स्टेट मधून मराठवाडा महाराष्ट्राला मिळाला. सौराष्ट्र, काढ गुजरातला मिळाले व याच दिवशी गुजराताची निर्मिती झाली. महाराष्ट्राची अर्थव्यवस्था व समाजकारण नेहमीच प्रगतिशील राहिले आहे. सध्या समाजकारण ढवळून निघाले आहे. अर्थकारणाची स्थिती फार दांगली नाही. राज्याच्या २०१८-१९ च्या अर्थसंकल्पाकडे नजर टाकली तर या संकल्पाची अर्थहीनता व काही मुद्दे प्रकर्षने जाणवालात.

महाराष्ट्राचा GDP २७.१६ लाख करोड रुपये (म्हणजे USD ४३० बिलिअन) आहे. युएई व थायलंड या देशांचा GDP USD ४०७ बिलिअन आहे. म्हणजे महाराष्ट्राच्या अर्थव्यवस्थेचा आकार काही देशांपेक्षा मोठा आहे, हे उल्लेखनीय आहे. अर्थात रोजगाराची समस्या फार मोठी आहे. सर्वात जास्त म्हणजे ५१% रोजगार अजूनही कृषी क्षेत्रात आहे. परंतु अर्थव्यवस्थेत कृषी क्षेत्राचा वाटा फक्त ११.१% आहे व तो निरंतर कमी होत आहे. उद्योगाचा GDP मधील वाटा ३३.६% असला तरी केवळ ९% रोजगार उद्योगातून निर्माण होतो आहे. सेवाक्षेत्राने GDP मध्ये भरीव ४०% योगदान दिले आहे व रोजगार निर्मिती देखील ५४.५% इतकी उल्लेखनीय केली आहे.

काळजीचे कारण पुढे आहे. २०१८-१९ मध्ये राज्याचा महसूल ३.८८ लाख करोड रुपये (USD ४४ बिलिअन) इतका अपेक्षित असताना ३.६७ लाख करोड रुपये (USD ५६ बिलिअन) इतका खर्चदेखील अपेक्षित आहे. म्हणजे १.२१ लाख करोड रुपये तुटीचा हा अर्थसंकल्प आहे. या महसूलातून ५७.५% इतकी मोठी रक्कम केवळ राज्य सरकारच्या

कर्मचाऱ्याच्या पगार, निवृत्तीवेतन व राज्याच्या कर्जाच्या व्याजावर खर्च होणार आहे. राज्यावरील कर्ज ४.६१ लाख करोड इतके वाढणार आहे. हे कर्ज भविष्यात फिटण्याची सुतराम शक्यता नाही. महाराष्ट्रादिन साजरा करताना क्रुण काढून सण साजरा करणे या म्हणीची आठवण येते.

महाराष्ट्र भीतीत वर्णन केल्याप्रमाणे बहु असोत सुंदर संपन्न की महा असे वर्णन केलेला संपन्न महाराष्ट्र आज या विपन्न अवस्थेत कसा व का पोहचला? या अवस्थेतून बाहेर पहून पुन्हा संपन्नतेची बाटचाल करण्याची पद्धतदर्शक योजना कुणीही मांडते आहे का? त्यावर सावंजनिक वर्चा होते आहे का? अशी कुठलीही योजना मांडताना कुणीही दिसत नाही. या मार्गावर बरोबर घेऊन जाण्याची मानसिकताही कुठे दिसत नाही.

अनिवासी मराठी भारतीयांचे महाराष्ट्राच्या प्रगतीतील योगदान म्हणूनच ठळकपणे जाणवायला हवे. २०१६-१७ मध्ये अनिवासी भारतीयांनी भास्तात USD ६२.७ बिलिअन (म्हणजे साधारण ४ लाख करोड रुपये) रेमिटेन्स च्या रूपात आणले. अनिवासी मराठी भारतीयांचा वाटा यात ७% गृहीत धरला तरी ही रक्कम २८.५ हजार करोड रुपये इतकी प्रयंक होते, जी महाराष्ट्राच्या प्रस्तावित महसूलाच्या १०% इतकी आहे. मुख्य म्हणजे फक्त १,४०,००० अनिवासी मराठी भारतीयांनी ही रक्कम पाठवली असावी असा अंदाज आहे. म्हणजे एका अनिवास भारतीयांने २०१६-१७ मध्ये एक वर्षात सरासरी २० लाख रुपये महाराष्ट्रात पाठवले असा त्याचा अर्थ होतो. यातील बहुतोशी रक्कम ही consumption वर खर्च होते ज्याचा सरळ व प्रत्यक्ष फायदा गाव, तालुका, शहर व राज्य पाठळीवरच्या उनेक उद्योगांना होतो. सर्वांत मोठा फायदा घरबांधणी क्षेत्राला तर त्या खालोखाल ट्रेहल दूरीझम, मनोरंजन, मेडिकल व हेल्पफ्रेंस, शिक्षण, रिटेल या क्षेत्रांना होतो. सामाजिक योजना व प्रकल्पांसाठी यातील फार थोडी रक्कम वळती होते आहे. याचे मुख्य कारण म्हणजे, सामाजिक क्षेत्रात काम करणाऱ्या

भरवश्याच्या संस्थांचा अभाव, रोख रकमेशिवाय अनिवासी भारतीयांचा अनेक योजनांमध्ये, (सरकारी किंवा गैरसरकारी) प्रल्यळ सहभाग देखील तितकाच किंवा हुना त्याहीपेक्षा जास्त महत्वाचा आहे, ज्यासाठी आजही फारसे प्रथल होताना दिसत नाही. सरकारी योजनांमध्ये अशा प्रल्यळ सहभागालायेथील नोकरशाहीचा विरोधच असण्याची शक्यता जास्त आहे.

विश्व पांथस्थ च्या निर्मिताने अशा एका जागतिक, टटस्थ व भरवश्याच्या मंदाची आपण निर्मिती केली आहे. त्याला सर्वांचा खूप चांगला प्रतिसाद मिळतो आहे. पांथस्थ ही एक विघारसरणी आहे. विश्व पांथस्थ ही एक महाराष्ट्राबाहेरील परंतु महाराष्ट्राबद्दल आस्था, आपुलकी व निष्ठा बाळगणाऱ्या सर्व अनिवासी भारतीयांची चळवळ आहे. महाराष्ट्र दिनाचे औचित्य साधून आपण पांथस्थ या मोबाईल app ची निर्मिती केली आहे व ते google play store येथून download करता येईल. पांथस्थ च्या वेबसाईट www.panthastha.com यालून देखील हे app download करता येईल. यातून जगातील मराठी माणसांसाठी कार्य करण्याऱ्या अनेक संस्थांची व अनिवासी

मराठी भारतीयाची माहिती एका मंचावर एकत्रित होणार आहे. महाराष्ट्र-बाहेरील मध्य प्रदेश, गुजरात, आंध्र प्रदेश, तामिळनाडू, कर्नाटक, केरळ, उत्तर प्रदेश, राजस्थान व इतर राज्ये तसेच भारताबाहेरील आखाती देश, युरोप, अमेरिका, चीन, जपान व इतर अंतिपूर्वी देश, ऑस्ट्रेलिया, न्यूजीलंड, आफ्रिका, रशिया या देशात वास्तव्य करीत असलेल्या अनिवासी महाराष्ट्रीयांच्या एकमेकांशी संवादाला त्यामुळे घालना मिळत आहे. महाराष्ट्राबाहेरील अनेक संस्था विश्व पांथस्थशी जोडल्या जात आहेत. यातूनच मग अनेक प्रकल्प, समाजोपयोगी योजना तयार होणार आहेत. अशा प्रकारचा हा पहिलाच प्रथल आहे व त्यासाठी सर्व अनिवासी मराठी भारतीयांना यात सहभागी होण्याची विनंती आहे. महाराष्ट्र दिनाच्या व पुढील प्रगतीसाठी आपल्या सर्वांना शुभेच्छा.

डॉ. संदीप कडवे, संपादक

११ मे, २०१८

'विश्व पांथस्थ'ची वेबसाईट आणि अॅप

'विश्व पांथस्थ' मासिक छापील व डिजिटल स्वरूपात जास्तीत जास्त वाचकांपर्यंत पोहचावे असे प्रथल आहेत. वाचकांचा या मासिकाला खूपच चांगला प्रतिसाद आहे. हा अंक यु ए इ व्यतिरिक्त ओमान, बहरीन, कतार, सौदी, कुवैत, सिंगापूर, यु के, कैनडा, हॉलंड, अमेरिका, जपान, मलेशिया, आफ्रिका, ऑस्ट्रेलिया, न्यूजीलंड, रशिया या देशांत; महाराष्ट्राबाहेर भारतात मध्य प्रदेश, गुजरात, गोवा, कर्नाटक, आंध्र प्रदेश, उत्तर प्रदेश, बंगल, दिल्ली वरै राज्ये व महाराष्ट्रात देखील वितरित करण्याची योजना आहे. या सर्व ठिकाणी मराठी मंडळी मोठ्या प्रमाणावर स्थलांतरित व स्थायिक झालेली आहेत, आजपर्यंत या सर्वांचा एकत्र असा 'डेटाबेस' तयार झाला नाही. तो तयार करण्यासाठी www.panthastha.com या वेबसाईटची व Panthastha या Android मोबाईल अॅपची निर्मिती करण्यात आली आहे. मोबाईल अॅप Google Play Store मधून download व install करता येईल. अॅपवर किंवा वेबसाईटवर रजिस्ट्रेशन केल्यानंतर पांथस्थ चे अंक व लेख, न्यूज लेटर, छोट्या जाहिराती, मोठ्या जाहिराती, पांथस्थ च्या मुलाखती अशी विविध प्रकारची माहिती मिळेल. प्रिंट, वेब व अॅप या सर्व ठिकाणी 'सीमलेस' रीत्या माहिती दिसेल. अॅप इंटरऑफिट आहे. तुम्ही तुमच्या मुपचे मंबर देखील स्वतः रजिस्टर करू शकता. अनेक मुप इथे एकत्रीत्या दिसू शकतात. तुम्हाला प्रतिसाद देता येईल. तेव्हा या वेबसाईट व अॅप वर आपण सर्वांनी रजिस्टर करावे.

देश विदेशातील पांथस्थांनी पुढे येऊन आपले विचार, अनुभव, समस्या व सूचना लेखाच्या स्वरूपात येथे मांडाव्यात. कविता, स्फुट, मुलाखती, पुस्तक परीक्षण, प्रवास वर्णन, यशस्वी NRI व्यक्तींची चरित्रे देखील जरूर

पाठवावीत. विविध देशांतील मराठी मंडळांना जर विशेषांक प्रकाशित करायचा असेल तर आमच्याशी जरूर संपर्क करा. तुमचा मुप सोशल मीडियावर कार्यरत असेल तर सर्वांनी या वेबसाईटकर रजिस्टर करा. पांथस्थ मोबाईल अॅप प्ले स्टोअर मधून डाऊनलोड करा. सगळे लेख, विविध जाहिराती, छोट्या जाहिराती पाठ्या, लवकरच व पुढवर सूचक विभाग देखील पांथस्थ मोबाईल अॅप वर चालू करण्याचा विचार आहे. या सर्वांचा सदस्यांनी लाभ घ्यावा.

एक जाहिरातदार म्हणून तुम्हालाही या सर्व लोकांपर्यंत पोहोचावे, असे निश्चित वाटत असेल. तेव्हा विश्व पांथस्थच्या माध्यमातून तुम्ही किफायतशीरीरीत्या या सर्व लोकांसमोर आपले उत्पादन, प्रकल्प किंवा सेवा (प्रॉडक्ट, प्रोजेक्ट किंवा सर्विस) व्यवसाय किंवा कंपनी याबद्दल माहिती पोहोचवू शकता. बांधकाम व्यावसायिक व गृह योजना, (Builders, रिअल इस्टेट), बैंकीय सेवा (Hospitals, मेडिकल व हेल्थ केअर), शैक्षणिक संस्था व सेवा (Education Institutes), पर्यटन (Travel व Tourism), रेस्टॉरंट, हॉटेल व Hospitality, सर्व उद्योग व उद्योजक, खासगी व सरकारी योजना, सामाजिक संस्था या सर्वांसाठी अनिवासी मराठी भारतीयांपर्यंत पोहोचण्याची विश्व पांथस्थ ही एक सुवर्णसंधी आहे. यापूर्वी कदाचित असा मंच उपलब्ध नसल्याने तुम्ही त्याच्यापायीत पोहचला नसाल, पण आता ही सधीची आहे. तेव्हा आपण सर्वांनी याचा लाभ घ्यावा, विश्व पांथस्थसाठी जाहिरात देऊन या उपक्रमाला प्रोत्साहन द्यावे आणि विश्व पांथस्थच्या सर्व उपक्रमांत आनंदाने सहभागी व्यावे ही नम्र विनंती


संपर्क : email id: editor@panthastha.com website: www.panthastha.com

Mobile App: Panthastha (Playstore) Mobile: +91 9860678844

भारतीय गुरुकुल परंपरा

- रवींद्र गुर्जर

सित्र चौथेजन्म 'गुरुकुल' समरपणात, मध्यांदेश शाळम, संस्कृति निधान।



विद्यमान गुरुकुले ही विद्यार्थ्याच्या सर्वांगीण विकासाची केंद्रे आहेत. तिथे वेदयोगादि शिक्षणापासून, आज आवश्यक असलेल्या विज्ञान, शेती, कलाकौशल्याचा अभ्यासक्रम ठेवलेला असतो. प्राचीन आणि आधुनिक ज्ञानाचा समन्वय! सर्वसाधारण कालावधी बारा वर्षांपर्यंत असतो, आणि आच्यात्मिकतेचे धडे तिथे मिळतात. संस्कृत भाषेला प्राधान्य असून, स्थानिक मातृभाषा आणि हिंदी-इंग्रजीचा माध्यम म्हणून वापर होतो. त्यात दर ठिकाणी थोडाफार फरक असू शकतो. शिक्षकांना प्रत्येक विद्यार्थ्याची जबळून ओळख होते. त्याच्या अधिक-उण्या कमतेनुसार मार्गदर्शन करता येते. विशेष आवडी चांगल्या जोपासल्या जातात. भावी उत्तम नागरीक म्हणून त्याची जडणघडण होते. पुस्तकी शिक्षणापेक्षा शरीर, मन आणि आत्मा यांची उन्नती होऊन, एक स्वयंपूर्ण, उच्च ध्येयाधिष्ठित व्यक्ती, गुरुकुल निर्माण करते.

आपली गुरुकुल परंपरा फार प्राचीन आहे. त्रेतायुगात भगवान श्रीरामाने महर्षी वसिष्ठांकडे शिक्षण घेतले. कृष्ण-सुदामा सांदिपनी ऋषींच्या आश्रमात बालपणी शिकले. गुरुमूर्ती राहून सर्व विद्यांचे शिक्षण घेण्याची पद्धत त्या काळी होती. सर्वांना तिथे मुक्त प्रवेश होता. ऐप्टीप्रमाणे गुरुदक्षिणा दिली जात असे. आश्रमातील दैनंदिन कामे विद्यार्थी करत असत. हजारो वर्षे हा क्रम अव्याहतपणे चालू होता.

अलिकडेच मिळालेल्या एका आकडेवारीनुसार ब्रिटनमध्ये १९व्या शतकात पहिली अधिकृत शाळा उघडली; आणि त्यावेळी भारतात ७,३२,००० गुरुकुले होती. तसेच साक्षरता १०%च्या वर होती. आकडे अतिशयोत्तीचे वाटत असले तरी ते अशक्य नाही. आजमितीला देशात सात लाख खेडी आहेत. एक लाखांच्या वर वस्ती असलेली शहरे सुमारे ४००० आहेत. मोठ्या शहरात जशा अनेक शाळा आणि महाविद्यालये असतात. त्याप्रमाणे जुन्या काळी लाखांच्या घरात लहान-मोठी गुरुकुले असणार. परिस्थितीनुसार शुल्क द्यायचे असल्यामुळे 'न परवडण्याचा प्रश्न' च नव्हता.

'गुरुकुल' या विषयावर विचार करण्याचे प्रयोजन असे की, नुकतेच म.प्र. मधील उडीनला 'आंतरराष्ट्रीय विराट गुरुकुल समेलन २८, २९, ३० एप्रिलला मोठ्या दिमाखात पार पडले. केंद्रीय शिक्षणमंत्री डॉ. प्रकाश जावडेकर, मध्य प्रदेशचे मुख्यमंत्री श्री. शिवराजसिंह चौहान, अन्यमंत्री, डॉ. सत्यपाल सिंह, श्री. सुरेंद्र पटवा, तसेच स्वामी गोविंददेव मिरी, स्वामी राजकुमार दास आणि स्वामी संवित सोमगिरी यांची सन्माननीय उपस्थिती होती. सरसंघचालक डॉ. मोहन भागवत प्रमुख वक्ता होते. गुरुकुल पढती आणि त्याचे कार्य दाखविणारे मोठे प्रदर्शन भरण्यात आले होते. देशातील विभिन्न राज्यांमधून आलेल्या साधुसंतांनी श्रीत यज्ञ संपन्न केला आणि सारे

वातावरण वेदमंत्रांनी दुमदुमले. या निमित्ताने 'कनकश्रृंग' या नावाने एक अवृत देखणी व माहितीपूर्ण स्मरणिका प्रकाशित करण्यात आली. संशोधकांना 'गुरुकुल' या विषयावर तपशीलवार विस्तृत माहिती त्यात मिळेल, संग्राह आणि अभ्यसनीय ठेवा!

विद्यमान गुरुकुले ही विद्यार्थ्याच्या सर्वांगीण विकासाची केंद्रे आहेत. तिथे वेदयोगादि शिक्षणापासून, आज आवश्यक असलेल्या विज्ञान, शेती, कलाकौशल्याचा अभ्यासक्रम ठेवलेला असतो. प्राचीन आणि आधुनिक ज्ञानाचा समन्वय! सर्वसाधारण कालावधी बारा वर्षांपर्यंत असतो, आणि आच्यात्मिकतेचे धडे तिथे मिळतात. संस्कृत भाषेला प्राधान्य असून, स्थानिक मातृभाषा आणि हिंदी-इंग्रजीचा माध्यम म्हणून वापर होतो. त्यात दर ठिकाणी थोडाफार फरक असू शकतो. शिक्षकांना प्रत्येक विद्यार्थ्याची जबळून ओळख होते. त्याच्या अधिक-उण्या कमतेनुसार मार्गदर्शन करता येते. विशेष आवडी चांगल्या जोपासल्या जातात. भावी उत्तम नागरीक म्हणून त्याची जडणघडण होते. पुस्तकी शिक्षणापेक्षा शरीर, मन आणि आत्मा यांची उन्नती होऊन, एक स्वयंपूर्ण, उच्च ध्येयाधिष्ठित व्यक्ती, गुरुकुल निर्माण करते. जाल-जमात, धर्म, भाषा, भूगोल यांच्या पलिकडे जाऊन, शिकण्याची इच्छा असलेल्या प्रत्येकाला तिथे प्रवेश मिळतो. उच्च शिक्षणाची व्यवस्थाही तिथे होते. आवश्यकतेनुसार जवळच्या विद्यापीठांमधून परीक्षा देण्याचा पर्याय उपलब्ध असतो. बहुतेक ठिकाणी निशुल्क (मोजन-निवासासहित) प्रवेश असतो. संपूर्ण जगत फक्त फिनलॉटमधील शिक्षणपद्धती आपल्या गुरुकुल परंपरेशी मिळतीजुळती आहे.

इ.स.पू. ३०० मध्ये ग्रीक राजदूत मेंगेस्थेनीसने जसे लिहून ठेवले आहे

की, 'कोणीही भारतीय असत्य बोलण्याचा अपराध करत नाही. सत्य भाषण आणि सदाचार या त्याच्या दृष्टीने अत्यंत मूल्यवान गोणी आहेत'. अशा प्रकारे भारताने केवळ ज्ञान-विज्ञानच नाही, तर नीतिमत्ता, प्रामाणिकपणा आणि सदाचाराच्या दृष्टीनेही नेत्रदीपक, विकास केला होता. वसिष्ठ, विश्वमित्र आणि सांदिपनीसारख्या क्रूर्षीचे आश्रम प्राचीन काळी प्रसिद्ध होते. तसेच, नालंदा, तकरिला, वल्लभी, विक्रमशिला, पिथिला, काशी, उडीन आणि काशीरमधील विष्वविद्यालये ही 'गुरुकुल'च होती. राजे-महाराजे आणि धनिक लोक त्यांना पुरेसा वित्तपुरवठा करत असते. अध्ययनासाठी भारताबरोबरच चीन, जपान, तिबेट, श्रीलंका, कोरिया या देशांमधूनही छात्र तिथे येत असते. फाहियान, ह्यानन्तसंग यांची नावे अपल्याला माहित आहेत. शिस्त, स्वावलंबन आणि व्यायाम 'गुरुकुल'त अनिवार्य असते.

उडीनच्या संमेलनात शिक्षणमंत्री प्रकाश जावडेकर यांनी शिक्षणाच्या प्राचीन गौरवकाली परंपरेचा उल्लेख करून, सरकार सध्याच्या महाविद्यालयीन शिक्षणात आवश्यक ती सुधारणा करून 'गुरुकुल' पद्धतीचा कसा अंगिकार करता येईल, हे पाहील असे आडासन दिले. त्यासाठी त्यांनी प्रस्तावही मागितले आहेत. मूल्याधारित शिक्षण अनिवार्य झाले पाहिजे. गुण-कौशल्य विकासाबरोबर, उद्योग-व्यवसायांचे झानही प्राप्त केले की आत्मनिर्भरता येणारच. नोकरीच्या मागे न लागता, स्वतः उद्योजक बनून अनेक जपानांचा चरितार्थाचे साधन मिळवून देण्याचे उद्दिष्ट तिथल्या छात्राने ठेवले पाहिजे.

समेलनाच्या उद्घाटन समारंभात स्वामी गोविंददेव गिरी म्हणाले, "हा एका ऐतिहासिक कार्याचा शुभारंभ आहे. भारतात शिक्षणासाठी दुसऱ्या रुवांत्र्याची आवश्यकता आहे. साऱ्या जगात भारतानेच झानाचा प्रकाश पसरवला होता. मात्र अठराव्या शतकात ब्रिटिशांनी सारी शिक्षण प्रणालीच

बदलून टाकली. देशाच्या स्थितीनुसार त्याचा विकास झाला पाहिजे. आपल्याला नोकर्या मिळण्यासाठी पदव्या नको आहेत. परिपूर्ण जीवनविद्या आणि सक्षम जीवन-चरितार्थ 'गुरुकुल' तूनच साध्य होतो. ही व्यवस्था स्वायत्त हवी. सरकारने त्यासाठी अनुकूल वातावरण निर्माण करावे, त्यातील अडचणी दूर कराव्यात.

आपल्याकाढे वैक्षणिक धोरण ठरविष्यासाठी समित्या स्थापन झाल्या, त्यांचे अहवाल आले, प्रण अन्य अहवालांसारखे ते धुक्कीत जाऊन पडले. विनोबांच्या 'शिक्षण विचार' या पुस्तकाची इथे आठवण येते. 'कॉलेज' शब्दाची व्याख्या त्यांनी अशी केली होती. 'काल-इज्यते यत्र!' - 'जिथे काळ व्यर्थ वाया घालवला जातो'. शाळा महाविद्यालयातील औपचारिक शिक्षण आवश्यक आहे; परंतु त्याचबरोबर बाहेरच्या जगाचे झान आणि शैतीसह उद्योग-व्यवसायांचे प्रशिक्षणही मिळाले पाहिजे. डॉक्टर झाल्यावर जशी एक वर्ष 'इंटर्नशिप' करावी लागते. तसे दरवर्षी विद्यार्थ्यांनी काही महिने बाहेर काम केले पाहिजे. पावसाब्यात शेतकर्याबरोबर काम करावे, लकडी आणि नागरी संरक्षणाचे प्रशिक्षण घ्यावे, देशी आणि परदेशी भाषा शिकाव्यात. प्रवास करावा. दरवर्षीचा अभ्यासाक्रम आणि त्यांतर परीक्षा, यात (एक महिना सोहून) संपूर्ण वर्ष जाते. तोच अभ्यास ७-८ महिन्यांत पूर्ण करणे शक्य आहे. राहिलेल्या काळात वर उल्लेख केल्याप्रमाणे अन्य शिक्षण घ्यावे, सर्व देशभर शिक्षणाचा आकृतिवंप एकच असावा.

विनोबांनी बरेच काही सांगितले आहे. ते अंमलात आणण्याची मानसिकता आणि धाडस कुठल्याही सरकारमध्ये दिसलेले नाही. 'गुरुकुल' परंपरेच्या प्रसार व पुनरुत्थानाने प्राचीन काळासारखा एक आदर्श देश उभा राहील, असा सार्थ विष्वास वाटतो.

वैश्विक नागरिक - प्रवासी भारतीय

पायास्थ को हम सब लोग अक्सर प्रवासी भारतीय के नाम से जानते हैं। प्रवासी भारतीय वे लोग हैं जो भारत छोड़कर विश्व के दूसरे देशों में जा बसे हैं। ये दुनिया के अनेक देशों में फैले हुए हैं। ४८ देशों में रह रहे प्रवासियों की जनसंख्या करीब २ करोड़ है। इनमें से ११ देशों में ५ लाख से ज्यादा प्रवासी भारतीय वहाँ की औसत जनसंख्या का प्रतिनिधित्व करते हैं और वहाँ की आधिक व राजनीतिक दशा व दिशा को तय करने में महत्वपूर्ण भूमिका निभाते हैं। यहाँ उनकी आधिक, शैक्षणिक व व्यावसायिक दक्षता का आधार काफी मजबूत है। वे विभिन्न देशों में रहते हैं, अलग भाषा बोलते हैं परंतु वहाँ के विभिन्न क्रियाकलापों में अपनी भूमिका निभाते हैं। प्रवासी भारतीयों को अपनी सांस्कृतिक विवासत को अक्षुण्ण बनाए रखने के कारण ही साझा पहचान मिली है और यही कारण है जो उन्हें भारत से गहरे जोड़ता है।

देखा जाए तो हिन्दुस्तानियों की तादाद लगभग हर देश में है। कनाडा में दस लाख, अमेरिका में साढ़े बाईस लाख, चिनिदाद में साढ़े पांच लाख, गियाना में तीन लाख बीस हजार, सुरीनाम में एक लाख बालीस हजार, डिट्रॉय में १५ लाख, फ्रान्स में दो लाख अस्त्री हजार, साउदी अरब में १८ लाख, बहरीन में साढ़े तीन लाख, कुवैत में पांच लाख अस्त्री हजार, कातार में पांच लाख, युनाइटेड अरब अमीरात में १७ लाख, दक्षिण आफ्रिका में १२ लाख, मॉरीशस में नीं लाख, यमन में एक लाख २० हजार, ओमान में पांच लाख साठ हजार, श्रीलंका में १६ लाख, नेपाल में ६ लाख, मलेशिया में २१ लाख, म्यानमार में साढ़े तीन लाख, सिंगापुर में ६ लाख, फिजी में ३ लाख २२ हजार और ऑस्ट्रेलिया में साढ़े चार लाख भारतवंशी निवास कर रहे हैं।

दुनिया भर के देशों में सरकार में सर्वोच्च या प्रमुख पद वालों में भारतवंशी जागे ही है। फिजी में एक, गियाना में १४, मलावी में १, मलेशिया में ४, मॉरीशस में १७, मॉजाम्बिक में १, सिंगापुर में ८, श्रीलंका में २, दक्षिण आफ्रिका में ४ लोगों ने सरकार में सर्वोच्च या प्रमुख पद पाया है।

इनी तरह कनाडा में ९, जिम्बाब्वे में १, डिट्रॉय में २४, चिनिदाद और दुबई में २३, युगांडा में १ लंजानिया में ४, इंडोनेशिया में १, आयरलैंड में १, मलेशिया में दस, सूरीनाम में १८, श्रीलंका में २, दक्षिण आफ्रिका में १६, सिंगापुर में ४, पनामा में एक, मॉजाम्बिक में ११ और मॉरीशस में ३६ भारतीय मूल के सरसद सदस्य या सिनेटर रहते हैं।

जहां-जहां प्रवासी भारतीय बसे वहाँ उन्होंने आधिक लंबा को मजबूती प्रदान की और बहुत कम समय में अपना स्थान बना लिया। वे मजबूत, व्यापारी, शिक्षक अनुसंधानकर्ता, खोजकर्ता, डॉक्टर, वकील, इंजीनियर, प्रबंधक, प्रशासक आदि के रूप में दुनियाभर में स्तीकार किए गए। प्रवासियों की सफलता का श्रेय उनकी प्रेरणागत सोच, सांस्कृतिक मूल्यों और शैक्षणिक योग्यता को दिया जा सकता है। कई देशों में वहाँ के मूल निवासियों की अपेक्षा भारतवंशीयों की प्रति व्यक्ति ज्ञाय ज्यादा है। वैश्विक स्तर पर सूचना-तकनीक के क्षेत्र में क्रांति में हनकी महत्वपूर्ण भूमिका रही है, जिसके कारण भारत की विदेशों में छवि निखरी है। प्रवासी भारतीयों की सफलता के कारण ही आज भारत आधिक विश्व में आधिक नवाशक्ति के रूप में उभर रहा है।

(Source: Wikipedia and Internet)

मराठी साहित्यिक आणि
संशोधकांचे आश्रयस्थान..

ग्रंथसंखा वाचनालय

तेलवणे टॉवर्स, बदलापूर (पूर्व), जि. ठाणे.

मो.: ९३२००३४१५६




आगामी संकल्प

- ◆ मराठी भाषेच्या संवर्धन-संशोधनासाठी स्वायत्त मराठी विद्यापीठाची स्थापना.
- ◆ ठाणे जिल्ह्यातील बदलापूर येथे साहित्य-संस्कृती विषयक उपक्रमांसाठी सांस्कृतिक भवन उभारणे.
- ◆ ललित लेखकांसाठी कार्यशाळा. साहित्याचा आस्वाद कसा घ्यावा, हे शिकविणारे शिबिर.
 - ◆ साहित्य जगतात घडणाऱ्या अनेक गोष्टींचे डॉक्युमेंटेशन.
 - ◆ ख्रिस्ती मराठी साहित्य, जैन व बौद्ध वाडमयाच्या अभ्यासासाठी दालने.
 - ◆ सेट व नेट परीक्षेला बसणाऱ्या विद्यार्थ्यांना मार्गदर्शन.

परिवर्तनाचे पुस्तक-विद्यापीठ

- श्यामसुंदर जोशी



“मिलार” या पुस्तकांच्या गावाची निर्मिती करताना श्री. श्याम जोशी यांनी मोलाचे मार्गदर्शन केले. या प्रकल्पाला नुकतेच एक वर्ष पूर्ण झाले. त्या निमित्ताने श्यामरावांनी व्यक्त केलेले विचार...

गेली १०० वर्ष तरी महाराष्ट्रात प्रबोधनाचे युग सुरु आहे. समाज परिवर्तन आणि लोकशाहीचे चारही खांब मजबूतीने उभे करणे, हे संसदीय लोकशाहीचे प्रमुख उद्दिष्ट! बट्टोंड रसेल या विचारखंताने जाहीरपणे रांगिले आहे की शिक्षणाचा हेतू लोकशाही राष्ट्राला अपेक्षित असणारा नामरीक बनवणे. यासाठी परिवर्तनाचा ज्ञानयज्ञ सातत्याने प्रज्ञवलीत ठेवण्याची गरज आहे.

परिवर्तनाचे सर्वात प्रभावी हृत्यार चर्चा, संवाद, रचनात्मक काम, त्यासाठी विचार लागतात... आणि, विचारमध्यनासाठी तकागाळातल्या लोकोपासून सर्वांच्या हातात ग्रंथ व मरस्तकात ग्रंथसत्ता असणे महत्त्वाचे. नव्या पद्धतीने काळसुसंगत विचार करणारे मन निर्माण झाल्याशिवाय आदर्श राष्ट्र निर्माण होणे कठीणच; हे एकदा मान्य केल्यावर परिवर्तनाच्या चळवळीला काही महत्त्वाचे कार्यक्रम हाती घ्यावे लागतात. त्या कार्यक्रमाचा महत्त्वाचा एक भाग न्हणजे मिलार येथील महाराष्ट्र शासनाच्या पुढाकाराने सुरु झालेला पुस्तकांच्या गावाचा प्रकल्प!

आजपैकी तरी जगभरातील कुठल्याही शासकीय व्यवस्थेने अशा प्रकारचा पुस्तकांच्या गावाचा संकल्प सोडलेला दिसत नाही, पण दोन वर्षांपूर्वी पुस्तकांच्या गावाचा हा संकल्प महाराष्ट्र सरकारचे माननीय मराठी भाषामंत्री श्री. विनोद तावडे यांनी केला आणि दि. ४ मे २०१७ रोजी प्रकल्प मार्गी लागल्याचे समाधान अनेक ग्रंथप्रेमीना लाभले. बघता बघता एक वर्ष उलटले आहे. गेल्या वर्षभरात सुमारे ५० हजारपेक्षा जास्त ग्रंथप्रेमीनी मिलारच्या या प्रकल्पाला भेट दिली आहे. यातच अशा प्रकारच्या उपक्रमाची यशस्विता सिद्ध झाली आहे.

पाचगणीच्या पुढचे मिलार हे एक छोटेसे गाव! एखाद्या आर्टप्रेसरकर छापलेल्या निसर्गचित्रातल्या गर्द झाडीतून ढोकविणाऱ्या गावासारखे दिसणारे... स्वीकृतीची छातो असलेली अतिश्यशील घरं, परसातच स्ट्रोबीरीची शेती. समृद्ध गाव. कोणतीही वस्त्रवर्ष नाही. तृप्त, नव्याचं स्वागत करायला उत्सुक असलेली ग्रामस्थ मंडळी. इतिहासामध्ये रामस्पर्शाने जशी अहिल्या जिवत झाली... अगदी तसंच क्षी. विनोद तावडे यांच्या विचारस्वर्णाने मिलारकर थरासन उठले. समृद्धी

तर होतीच पण त्याबरोबर जगाप्याचे प्रयोजन सापडले. सर्व लहानयोर ग्रामस्थ जात, पंथ, धर्म, राजकीय पक्ष मेंदामेद विसरून कामाला मिहळे. ज्या घरात पुस्तके कशाशी खातात हे माहीत नव्हतं, त्या घरात पुस्तकाच्या शोधात अतिथी यायला लागले. त्याच्याशी होणाऱ्या चर्चा... सवादात पुस्तकातले विचार जिवंत झाले... अनेक गोई नव्याने समोर आल्या. अवघं जिंवंच समृद्ध होत गेलं... आणि बघता बघता पुस्तकाच्या गावाच्या या संकल्पामुळे, माझ्या भाषेत Creative Madness मुळे, मिलार हे गाव जगाच्या नकाशावर गेले... नुसता राजा कुस्तीप्रेमी असून चालत नाही. लोकांनाही आखाड्यातल्या मातीची ओढ असावी लागते, तरच ती परंपरा समृद्ध होते. त्याप्रमाणेच ग्रंथप्रेम हे मिलारकराच्या डॉएनर चा भाग बनला आणि त्यामुळेच या पुस्तकाच्या गावाचे भविष्य निःसंशय उभज्यल आहे. विनोद तावड्यांच्या ग्रंथगावची कल्पना छान आकाशाला येत आहे, नवे आयाम जोडले जात आहेत.

कालाईल हा प्रसिद्ध विचारवंत म्हणतो की शालेय-माहविद्यालयीन शिक्षणापेक्षा आपले खरं शिक्षण सुरु होतं ते ग्रंथांच्या सहवासात. समृद्ध ग्रंथदालनं ही खरी मुक्त विद्यापीठ आणि असे मुक्त ग्रंथ-विद्यापीठ मिलार या गावी सुरु झाले आहे. या! अवधे या! सारे या! पुस्तकातली मजा बघा! हजारी वर्षांचे माणसाचे अनुभव तुम्हाला थक्क करून सोडतील. वाचनाची सवय लावून घ्या. यापूर्वीचा अंधार दूर सारा. प्रकाशाची दारे उघडतील. पुस्तकांमध्ये झानाची कोठार आहेत, ती बदिस्त आहेत, तुम्ही जेव्हा एखादे पुस्तक उघडून वाचता, त्यावेळी खरा पुस्तकाचा जन्म होतो, आणि त्यातील विचार तुम्ही जेव्हा आत्मसात करता, त्यावेळी एका नव्या संस्कृतीचा जन्म होतो. ग्रंथांमुळे मोठ्या झालेल्या व्यक्तीच्या विकासाच्या पाऊलखुणा पुस्तकांच्या गावात गेल्यावर तुम्ही पाहू शकाल. त्या पायवाटेवरून चालतानाचा थरार येथे अनुभवता येतो.

स्वतंत्र विचार करण्याची लोकांची सवय वाढवण्यासाठी पुस्तकाच्या गावासारखे प्रकल्पच उपयुक्त ठरतात. आदर्श राष्ट्र निर्माण करण्याचा मूलभूत म्हणजे असे प्रकल्प होत, विचारशील अशा नव्यायुगाच्या निर्मितीची चीज या प्रकल्पात मला जाणवतात.

राजकीय द्रष्टेपण ही लोकशाही टिकवण्यासाठी अत्यंत महत्त्वाची गोष्ट. मोठमोठी स्वर्ण पाहण ही तशी फार सोपी गोष्ट आहे. ती प्रलयकात आणण्यासाठी जी गुणसंपदा कार्यकल्यामध्ये लागते त्याचं दृश्यस्वरूप म्हणजे हे मिलारचे पस्तकांचे गाव!

वित्रपट आणि मालिकांची महाजाळ

वेब सिरीज



पियू गडकरी वालवडकर

NETFLIX

एक प्रसिद्ध सिनेमातला सुप्रसिद्ध संवाद : “फिल्मे सिफे तीन चीजोंकी वजहसे चलती है, एंटरटेनमेंट, एंटरटेनमेंट, एंटरटेनमेंट !” आपल्या रोजच्या जीवनातला कंटाळा ‘ तीन चीजोंकी वजहसे दूर होता है, एंटरटेनमेंट, एंटरटेनमेंट, एंटरटेनमेंट !’ मनोरंजन हा आपल्या जीवनातला एक अविभाज्य घटक आहे. अगदी पुरातन काळापासून मनोरंजनाचे अनेक प्रकार आपणांस पहवयास मिळाले आहेत. राजदरबारात अनेक नर्तिका असायच्या, शिवाय गायक होते, नाटक करणारे अनेक कलावंत होते, कवि होते. मग नाटक आले, संगीत कला रुजू, लागली, वग, तमाजा, बोलपट, थोडक्यात काय तर मनोरंजन होतेच, आणि मग काळ झापाट्याने पुढे सरकंत गेला आणि जमाना आला टी.व्ही. चा आणि टी.व्ही. ला मनोभावे साथ दिली ती ‘दूरदर्शन’ ने.

दूरदर्शनइतकी प्रिय गोष्ट त्यावेळी कोणतीच मनहती, पंधरा-वीस मिनिटांच्या दिनोदी मालिकासुद्धा महत्त्वाचे साधन होत्या आणि त्यातूनच सुरु झाला मनोरंजनाचा अखड़ प्रवास, न सपण्यासाठीचा. वित्रपट नवविलंब पहायला मिळायचे. त्याला पर्याय होता तो दिहीयो लायब्ररीचा. नाटक जोडीला होतेच, काळ झापाट्याने पुढे जात गेला आणि त्याबरोबर तत्रज्ञानही. वेगवेगळ्या जाहिराती, ज्यांनी मनात घर करायला सुरुवात केली, काटून्स, टेलिफिल्मस, आणि त्यानंतर केबल टी.व्ही.च्या साथीने सगळ्यांना झापाटलेच. अनेक वाहिन्या आणि त्या वाहिन्यांवरील साधेपणातून सुरु होऊन ‘भपकेबाजपणात सामावून जावुन रसिकांच्या मनात अधिचाज्य गाजवणाऱ्या मालिकांनी संपूर्ण जगात धुमाकूळ घालला, आणि एक वेगळाच जमाना उदयास आला.

तंत्रज्ञान विषिध पद्धतीने विकसित होत होत, आणि ते आणखी प्रगत हीण्यासाठी गरज होती ती जास्त जवळ येण्याची, याला एक पर्याय उपलब्ध होता तो म्हणजे ‘इंटरनेट’ - जो पर्याय ‘सुपरहिट’ ठरला, आणि जग भविष्याची गोड स्वाप्ने रंगवू, लागले. मग कम्प्युटर आले, मोबाईल फोन आले, मोबाईल फोनच जरा स्मार्ट आले, आणि ते सगळ्यांचे काम करू

लागले. मनोरंजन चक्र आपल्या हातात आले, आणि मनोरंजनाच्या मोठ्या विश्वात जन्म घेतला ‘वेबसिरीज’ नावाच्या नवीन गोटीने. वेबसिरीज म्हणजे ‘टेलिव्हिजन’ च्या माय्यमाद्वारे लिखित किंवा अलिखित व्हीडिओजे जे वेगवेगळ्या भागांद्वारे (एपिसोडिक फॉर्म) इंटरनेट वर प्रसारित केले जातात, त्याना ‘एपिसोड’ किंवा ‘वेबिसोड’ असे संबोधले जाते. डेस्कटॉप, लॅपटॉप, टॅब्लेट्स, स्मार्टफोन किंवा अगदी टीव्ही वर सुद्धा आपण ते पाहू शकतो. अमेरिकेतील कॅलिफोर्निया येथे ‘रीड हस्टिंग्स’ आणि ‘मार्क रेहोल’ यांनी २९ ऑगस्ट १९९७ रोजी मनोरंजनाचा खजिना शोधला, म्हणजे एक मनोरंजन करणारी कंपनी ‘नेटपिलिक्स’. २०१३ मध्ये आपल्या व्यवसायाचा विस्तार फिल्म आणि टेलिव्हिजन मध्ये त्याचबरोबर ऑनलाईन वित्रणामध्ये सुद्धा केला. २०१७ च्या सर्वेच्या अनुसार पाच हजार चारशे कर्मचारी नेटपिलिक्स साठी काम करतात. अलेक्स रॅकच्या २०१८ च्या सर्वनुसार (अलेक्साका इंटरनेट, इंक कॅलिफोर्निया मध्ये आधारित अमेरिकन कंपनी आहे जी व्यावसायिक वेब ट्रॅफिक डेटा आणि विश्लेषणे प्रदान करते) नेटपिलिक्सचा २९ वा क्रमांक लागतो. नेटपिलिक्सने २०१२ मध्ये कंटेन्ट (सामग्री) उत्पादन उद्योगामध्ये प्रवेश केला. आपली पहिली सिरीज Debining, Lillyhammer काढली. या नंतर सिनेमा आणि टी.व्ही. सिरीज दोन्हीच्या उत्पादन उद्योगामध्ये फार विस्तार केला आहे. नेटपिलिक्सने २०१६ मध्ये १२६ फिल्मस सिरीज रिलीज केल्या आहेत, ज्या कोणत्याही इतर नेटवर्क किंवा केबल चॅनलच्या तुलनेत अधिक आहेत.

२००३ मध्ये मायक्रोसॉफ्ट ने एम.एस.एन. विडीयो प्रक्षेपित केला, विएड टी.व्ही. ने त्यासाठी जवळ डझनभर दिनोदी स्केवेस आणि छोट्या छोट्या डॉक्युमेंट्रीज. २००३ ते २००६ या काळात तयार केल्या. २००८ साली द्वाओने त्याची पहिली साप्ताहिक वेबसिरीज “द मलान शो” प्रक्षेपित केली. न्यूयॉर्क शहरातील फॅशन डिझायनर मलान ब्रैटोन जो एक स्वतंत्र आणि यशस्वी डिझायनर होण्यासाठी कायम प्रयत्नशील असतो, त्याच्या जीवनावर आणि प्रयत्नांवर आधारित ही वेबसिरीज खूप काही देऊन जाते.

त्याचप्रमाणे 'Pitchers' द व्यायरल वेबसिरीज पिक्चर्स ज्याला २०१५ मध्ये प्रदर्शित केले गेले होते, त्यामार्गी कथा म्हणजे चार तरुण व्यावसायिकांचे जीवन, जे एका राकट किंवा जंगली वाईट उद्यमशीलतेच्या दुनियेतून बाहेर येण्यासाठी आपली नोकरी सोडतात. या सिरीजचा प्रत्येक भाग हा ४० मिनिटांचा आहे, त्याचप्रमाणे 'परमनंट रूममेट्स' तीन वर्ष 'लॉगाडिस्टन्स रिलेशनशिप' मध्ये राहणाऱ्या दांपत्याची कथा, जे शेवटी लग्नाचा विचार मनात घेऊन एकमेकांना भेटतात, ही भावनिक अशी कथा आहे. सध्या फेमस असणारी 'नार्कोज' ही एक अमेरिकन गुन्हेगारीवर आधारित वेबसिरीज आहे, जी क्रिस ब्रॅक्टो, कलौं बर्नाट आणि डग मिरो यांनी निर्माण केली आहे. याचे चित्रीकरण कोलंबिया मध्ये केलं गेलेलं आहे. ती एका अशा व्यक्तीवर आधारित आहे जी कोकेन उत्पादन आणि वितरणाच्या माध्यमातून अरबपती झालेला आहे. सीझिन १ मध्ये १० भाग आहेत, जे तरुणाईला वेड लावतात. असे एकूण ३ शीझिन आहेत.

प्रगत झालेल्या देशांनी आपापले तंत्रज्ञान विकसित करून नवनवीन प्रयोग केले, तर प्रगतीपद्धार्या मार्गावर भारताची तरुण पिढी सुद्धा कशी शांत वसेल! AIB (आॅल इंडिया बकचोद) हा इंडियन कॉमेड स्केच गुप्त जो गुरुसिरन खांचा, तन्मय भट, रोहन जोशी आणि अमित शेळ यांनी निर्माण करून, युट्युब चॅलन साठी राजकारण, समाज आणि हिन्दी इंडस्ट्री साठी विनोद स्केचेस केले. त्याचप्रमाणे बॉयगिरी ही एकता कपूरची सहा मुलांच्या धाडसी आणि थोळ्या मजेशीर जीवनावर आधारित असलेली वेबसिरीज १५ ते २७ मिनिटांच्या कालखंडात खूप काही देऊन जाते. 'गॅन्स अॅन्ड थाईज' ही राम गोपाल वर्मा लिखित आणि दिग्दर्शित वेबसिरीज १९९० सालच्या अंडरवल्ड डॉन दाजाद इंग्राहिम आणि छोटा राजन यांच्या वास्तव जीवनावर आधारित आहे. ही वेबसिरीज म्हणजे बिनधास्तपणे वापरलेली 'नमता' आणि उद्दट किंवा थोडीशी राकट भाषा वापरल वहिली हिन्दी वेबसिरीज देखील बनली. अर्थातच सेन्सॉरची कात्री न लागल्यामुळे त्याचे १० भागांचे चार सीझिन्स झाले, त्याच प्रमाणे ALT, BALAJI, Backed, Bose : Dead / Alive, Breath, Girl in the City, Srushti, Life Sahi Hai, Made in India, Kadapa, Dev DD, Class of 2017, Voot, Haq se या आणि अशा प्रकारच्या अनेक वेबसिरीज गाजल्या.

हिन्दी - इंग्लिशचे वारे वाहत असतानाच मराठीने या क्षेत्रात ठसा उमटविण्यास सुरुवात केली, 'द डायरी ऑफ सायको' अशा प्रकारची फूटेज बेरऱ स्टोरी आपण हॉलिवूडच्या पॅरानॉर्मल ऑफिटिनीज मध्ये पाहू शकतो किंवा हिन्दीमध्ये रागिनी एम.एम.एस. मध्ये, हा मराठील पहिला

फूटेज प्रयत्न ठरेल. असा प्रयत्न मराठीत या आधी कधीच झाला नव्हता. "आवाज कुणाचा" हा 'वायरल मराठी' यांचा एक अद्वितीय प्रयत्न आहे, याच्या कोणत्याच एपिसोड मध्ये संवाद नाहीत, पण पाश्वंसगीत आणि कलाकारांच्या अभिनवाद्वारे त्यांनी खूपच चांगला संदेश पोहचवला आहे. 'Cooking : Trendy, Testy, Treats' by Bhargavi Chirule छान, चविट जेवण कोणाला आवडणार नाही? पण सध्या स्वयंपाकामोवती सुद्धा छोटे छोटे असे अनेक प्रश्न दडलेले असतात, ज्याचे उत्तर 'मार्गवी चिम्पुले' यांच्या या ब्रॅड न्यू वेबसिरीज मधून दिले जाते. त्याच प्रमाणे फिलमश्टार, बॅकबैचर्स, 'AWESOME TWOSOME' 'कास्टिंग काउच' अमेय वाघ आणि निपुण धर्माधिकारी यांची तुफानी आणि आॅल टाइम फैकरेट वेबसिरीज, 'घरेघरी अबारी' ही विनोदी आणि छोटीशी अशी मनाला भावणारी वेबसिरीज आहे.

वेबसिरीजची दुनिया ही लाइक आणि सबस्क्राईब शिवाय अधुरी आहे. सेन्सॉरचं लक्षही आता हळूळू यांच्याकडे वळतंय, यूट्युबचे नियमही थोडे कडक होत घालले आहेत, एक विडीओ अपलोड केल्यावर त्याला किमान दहा हजार लाईक्स, आणि दहा हजार व्ह्यूजू मिळाले, तर तुम्ही १ अमेरिकन हॉलिस्टिकी पात्र होता, पंचेचाळीस मिनिटांच्या भागासाठी खूप कसरत करावी लागते, त्यात सेन्सॉर, स्वतःचं संगीत, आणि ती थोडीशी पॉप्युलर होऊन तिला लाईक्स मिळण्यासाठी जाहिरातबाजीसुद्धा तेवढीच करावी लागते. प्रसिद्धी आणि पैसा मिळण्यासाठी, तेवढीच मेहनत आणि थोडीशी 'स्क्रिप्टेड स्टंटबाजी' सुद्धा करावीच लागते. अर्थात सेन्सॉरने अजून पाहिजे तेवढं लक्ष न घातल्यामुळे, नेटकन्यांची बरीचशी सोय होऊन जाते असे म्हटल्यास वावगे ठरणार नाही. वेब सिरीज हा एक पर्याय आहे. रटाळ, घर-घर सुरु असण्यास कहाणीला, प्रेमात पहून पहून प्रेमाबद्दल तिटकारा वाटणाऱ्याला, तेच तेच वधून वधून, टी.व्ही. कडे पाठ फिरवू पहाण्याला; कधी वास्तव, कधी विनोदी, कधी भयानक, कधी थोडस आंघटाळोड, असं वेबसिरीजचं विश्व हळूळू सगळ्यांनाच जवळचं वाटू लागल. उद्या याचा तोटा टेलिविजन झाला तर नवल वाटणार नाही, कारण मोबाईल, टॅब्लेटच्या या जमान्यात काहीतरी नवनवीनच शोधलं जात आणि त्यातूनच निर्माण होत काहीतरी नवीन. तरुण पिढी जास्त फॉरवर्ड होऊ पाहते, आणि वयाने वाढलेली पण मनाने यंग असलेली पिढी त्यांना फॉलो करतोय, त्यामुळे अशा गोटीना मरण नाहीच. शेवटी महत्वाचं काय?

॥ एन्टरटेन्मेंट, एन्टरटेन्मेंट, एन्टरटेन्मेंट॥

'विश्व पांथस्थ' विषयी वाचकांच्या प्रतिक्रिया

अंक उत्तम झाला आहे. परदेशी वाचकांना नकी आवडेल. साहित्य संस्थाना सहभागी काळन घ्यावे. माझ्या हार्दिक शुभेच्छा

- प्रा. मिलिंद जोशी
कार्याचिका, महाराष्ट्र साहित्य परिषद, पुणे

आर्टप्रवर चारसंगी छपाईमुळे अंक देखणा बनला आहे, पानांची संख्या बाढवली पाहिजे. जगभरातील सांस्कृतिक घटनांची दखल घ्यावी.

- श्री. सुभाष इनामदार
मुख्य प्रवकार, पुणे

'पांथस्थ' छानच आहे. अॅनलाईन पढतीने जगभर जास्तीतजास्त ठिकाणी पोचविण्याचा प्रयत्न करावा. 'शुभास्तो पंथानः'

- श्री. श्यामसुंदर जोशी
संचालक, शंथसंस्कृत वाचनालय, बदलापूर

सर्व जगाला खुणावणारी मध्यपूर्वील मायानगरी

‘दुबई’



गायत्री गुर्जर गजभिये

दुबईची पर्यटनस्थळ किंवा तिथे पाहण्यासारखं काय, या विषयावर विचार करत असताना लक्षात आलं की, इथे अनुभवायला मिळणारी मिश्र संस्कृती आणि त्यातून पहायला मिळणारं बरंच काही हे जास्त सांगण्यासारखं आहे.

मला दुबईत देऊन अद्याची तीन वर्ष होत आहेत, पण खरंच असं वाटत की जगाबद्दलचा दृष्टिकोन बदललाय. ‘कैल्याने देशाटन’ची प्रचिती आल्यासारखी वाटते. इथे येहीपर्यंत पुण माझां सर्वस्व होत. तिथेही निश्चितच खूप उत्तम मिळाले. आई-बाबाच्या डेक्कन कॉलेज मध्यल्या नोकरीमुळे भारतातल्या अनेक राज्यांमध्ये, मुख्यतः ओडिसा, कर्नाटकातले लोक जवळचे झाले. परदेशातून आलेल्या थाई-जापानी लोकांशीही भरपूर सख्य जमलं. पुढे आम्ही राहत असलेल्या वसाहतीत-इमारतीत तर शेजारी एक बंगाली, एक तमिळ, दोन केरळी, एक युपीचे असा छान अनुभव मिळाला. पण तरीही ‘सर्वसमावेशक’ या शब्दाची नवी ओळख मला दुबईनेच करून दिली. पूर्वीच्या सर्व भिन्नतेमध्ये अनेक प्रकारची ओळख दुबईनेच करून दिली. इथे येणाऱ्या-राहणाऱ्या लोकांमध्ये इतकं वैविध्य आहे की जे फार दुर्मिळ असाव. दुबई आपल्या मुंबईसारखीच लखलखणारी, चमचमणारी, नोकरीच्या अनेक संधीमुळे सर्व स्तरांमध्यल्या, अनेक लोकांना भुरळ घालणारी!

चमचमणारी, नोकरीच्या अनेक संधीमुळे सर्व स्तरांमध्यल्या, अनेक देशांमध्यल्या लाखो लोकांना भुरळ घालणारी!

आयुष्यात काहीतरी वेगळे अनुभवावं असे कायमच वाटत आलेय. त्यात स्वभाव मोकळा आणि बोलका असल्यामुळे कुठेही आपले जमून जाईल, असा आत्मविश्वास. इथे आम्ही राहतो ती एक ‘gated Community’ आहे. दुबई प्रॉपर्टीज ही गव्हनमेन्टच्या उपक्रमातून बांधलेली मोठी वसाहत, मध्य

वस्तीपासून थोडी दूर, त्यामुळे गजबज नाही. पण समोरच भला मोठा मॉल, जीवनावश्यक नाही तर हीसमीजेची प्रत्येक गोष्ट, सोय इथे आहे. मग अजून काय लागतं असा प्रश्न काहीना पडतो. पण घरातले कपडे घालून भाजीला फोडणी देऊन झाल्यावर अचानक आठवलेली कोणिंबीर कोणन्यावरून आणायची सवय असणाऱ्या मला ही व्यवस्था थोडी अवघड वाटली. नीटनेटके तयार होऊन मॉलमध्यून किरणा घेण, काहीही घेण, सुरवातीला गमतीदार आणि थोड्या दिवसांनी कंटाळवाण वाटायला लागलं. आमच्या इथले शेजारी म्हणजे स्थानिक अमिराती,

युरोपियन, काही इजिशियन, सीरियन आणि जे देश फक्त ऐफूलच माहित होते

असा कितीतरी देशांमध्ये. कुणीच कुणाशी फारसं घोलत नाही की जास्त जवळीक साधत नाही, हे पाहून खूप एकाकी वाटले. तोपर्यंत भारतीय लोकांची फारशी ओळख झाली नव्हती. लिफ्ट मध्ये 'हैलो, हाऊ आर यू?' इतपततच जुजबी संवाद होत असे. संपूर्ण दुबई असंच असाव असा तेव्हा माझा समज झाला आणि 'याचसाठी केला होता का अडूहास' असे वाटून गेल.

मग हळूहळू, जरा सवय झाली, सेटल झाले. मुलांना घेऊन खाली पाकंमध्ये जायला लागले आणि तिथेच मला दुबईचा आतला चेहरा दिसायला लागला. माझी पहिली मैत्रीण मेरी आफिकेच्या एका देशातली, आया म्हणून कामाला आलेली. हसरी, प्रेमल, गुणगुबीत! आमची ओळख झाल्या दिवसापासून आजपर्यंत कधीही भेटलो की तिच्याकडून येणाऱ्या पौरिंटिव्ह द्वाईब्यंती इतकं बरं वाटत! आशिया आणि आफिका या संस्कृतीमध्यली साम्य आमच्या बोलण्यातून मला उमगली. 'दारं उघडी असण' आणि येणाऱ्या-जाणाऱ्या, अजूबाजूच्या प्रत्येकाबद्दल आलियता हे ती सुद्धा खूप 'मिस' करीत होती. तिच्या इजिंशियन मालक परिवारात खाण्यापिण्याच्या सवयी अगदी वेगव्या होत्या. त्याबद्दलही तिला वाटणारी रुखरुख, एखादा पदार्थ दिल्यावर वाटणारं समाधान. तिच्याच ओळखीमुळे माड्या आयुष्यात माझी श्रीलंकन आया आली. मला एका भारतीय शाळेत नोकरी मिळाल्यावर धाकटचा मुलीला सांभाळायला कुणीतरी हवंय, असं मेरीला सांगून ठेवले होते. तिने माझ्याकडे तिला पाठवलं. प्रश्नाशीतली, जवळपास वीस वर्ष आखाती देशात आलेली, मुलांना आईकडे ठेवून भरपूर कष्ट उपसलेली बाई. कामात अत्यंत चोख आणि दिसायला अगदी माझ्या मावशी-काकूसारखी. तिचाआमचा संबंध गतजन्मीचाच उसावा. तिने बाळाला तर छान सांभाळलंच, पण घरही, आणि आम्हालाही एकटं राहत असताना मोठ्या माणसांची कमी तिच्यामुळे भासत नाही. आता दोन वयोहून अधिक रोजचा सहवास आणि सहकार्य यामुळे दुबईतलं वास्तव्य खूप आरामदायी झालं. यापूर्वीही कायथमच घरात मदतीला लोके होती. पण इथल्या अरब मालकांच्या तालमीत तयार झालेले घरकाम करणारे लोक वेगव्याच प्रोफेशनल रीतीने काम करतात. त्याचं मोलही तेवढंच द्यावं लागतं. पण जर स्वतः नोकरीसाठी बाहेर पडायचं असेल तर याला पर्याय नाही.

नोकरी लागल्यावर लक्षात आले की शाळेपर्यंत पोहचायची सरळ व्यवस्था नाही. त्यात सातला सकाळी तिथे हजर राहायचं, म्हणजे वेळही फारसा नाही. पश्चिम ट्रान्सपोर्ट कनेक्टिव्हिटी उत्तम आहे. पण आमच्या भागात जरा कमी, मग काय? इथला दुसरा जीवनशीलीतला उच्च अनुभव प्रायव्हेट कॅब! इथे नियम कडक आहेत हे निश्चित, पण त्यातूनही वाटा काढणारे असतातच. एखाद्या अरबी स्थानिकाकडून स्पॉन्सरशिप मिळवून वाहतूक धूंधामध्ये असणारा एक संपूर्ण वर्गच इथे सापडतो. प्रवाशांना घरपोच सेवा देणारे, बरेचदा महिना तत्त्वावर चालणारे हे चालक पाकिस्तान, बांगलादेश, भारतामधून आलेले. संपूर्ण वर्ग जवळपास मी बांगलादेशीच्या गाडीने शाळेत जात होते. त्याचं दिसणे आपल्यासारख, संस्कृती, कुटुंब व्यवस्था यातही फार अंतर नाही. त्यामुळे खूप गप्पा व्हायच्या, नुसताच शेजारी असलेला तो देश जवळचा वाटायला लागला. पुढे कुणीतरी त्याच रुटवरची खासगी बससेवा सुधवली. ती सांभाळतात सात ते आठ पाकिस्तानी भाऊ, बोलण्यात अत्यंत अदब, वागण्यातही सौजन्य, रोज या चांगुलपणाशी संबंध येतो तो खरा मानायचा का उगाचच राजकीय गुंत्यामध्ये

अडकलेला कडवटपणा, 'कडवटपणा'. संपूर्ण दुबईत भारतीय व पाकिस्तानी नागरिकांचा परस्पर स्नेह सतत दिसत राहतो, अनुभवायला मिळतो. खोल कुठेतरी अदी असेल, द्वेष असेल, खुनाची हेतूही असेल कदाचित. पण वरचेवर येणारा सामंजस्याचा भाव सोडून हे सगळं का खोदत बसायचं तेच कळत नाही?

आमच्या शाळेत भारतीय सोडून नेपाळी व फिलिपीनो लोक काम करतात. नेपाळी बायका दिसायला छान गोचारापान, काही तरी धान्याही! परकं अस कुणी वाटतच नाही. आपले संसार-मुळे सोडून आलेल्या या सगळ्या दिदी त्यांच्या कटाच, जिझीच कौतुक वाटत. फिलिपीनो अर्थिकतर सेक्रेटरी वर्गात आढळतात. अस्तंत टाप्टीप, व्यवस्थितपणा, कायम केस, मेकप अप टू डेट. कामातही हुशार आणि कष्टाळू. त्यांचा संपूर्ण वावरच स्मार्ट असतो. प्रत्येक प्रकारच्या व्यक्तीकडून बरंच काही शिकायला मिळत हे नक्कीच.

नेहमीच्या सवयीच्या बाहेर वावर करायला लागलं की अजूनच नवनवे अनुभव येतात. परवाच मी बागेत गेले असताना सीरियाची एक मैत्रीण झाली. त्यांच्या देशात आता चालू असलेलं युद्ध, अस्थिरता, तिचं तिथे असलेलं घर, त्यांचा परिवार-खूप गप्पा झाल्या. नकाशावर पाहिलेले देश ज्यांच्या मुळे जिवत होतात ते समोर आल्यावर खरंच 'वसुधैव कुटुंबम्' का म्हणतात, हे उमगतं, सगळंच किंती एकसारखं असतं. आम्ही सगळे इथे आपला देश सोडून काही आकांक्षा घेऊन आलेले. आमची मुळ, घरी असलेले म्हातारे आई-बाबा यांच्याबद्दल वाटणारी जबाबदारी, काळजी, आर्थिक स्थित्येतरांमध्ये दुर्वितही येणारे चढळ-उताराचे अनुभव, कुणीतरी जवळीक-आपुलकी साधावी अशी इच्छा; पण तसं करण हे इथे योग्य होइल का, ही सांकेता-सगळंच सारखं आहे.

आमच्या शाळेतली रुटाफ-लॉम अधिकतर केरळी मंडळींनी भरलेली बाकी काही जणी गुजरात, दिल्लीच्या आहेतही. पण बहुमत मल्यार्डीना. केरळच्या समाजाचे एक छोटेंसं प्रतीकरूपच पहायला मिळतो. त्यात खिंशचन-मुस्लिम धर्माच्या सहकर्मचारी जास्त. पुण्यातही याआधी आमचे सर्व धर्माचे मित्र-मैत्रियी होते. येण-जाण होते. पण दोन वर्ष, दिवसभर सतत एकत्र राहण्याचा, एकत्र काम करण्याचा अनुभव काही वेगव्याच. स्वतःला पुढारलेले विद्यारी समजणाऱ्या आणि सर्वधर्म समावेशकतेचा पुरस्कार करण्याचा आपल्यासारख्या मंडळींमध्ये इतर जाती-जमाती-धर्मांच्या लोकांबद्दल काही गैरसमज, थोडी नाराजी, थोडा दुजाभाव हे असतातच. यावर उपाय म्हणजे खुल्या मनाने, मोकळेपणाने एकत्र येण, काम करण, त्यामुळे विरोध गैरसमज, जे काही असेल ते आपोआप गळून पडत-पडाव.

वाळवटाला मायानगरी करण्याचे स्वप्न पाहणारे इथले राज्यकर्ते. त्या स्वप्नाला सत्यात उत्तरवण्यासाठी झोरेत्रा काम करणारे जवळपास दीडशे देशातले तज्ज्ञ, त्यांचा कपा असणारे शिक्षित, स्किल्ड कर्मचारी अधिकतर विकसनशील देशातले. त्यातले असेही भारतीय आणि या सगळ्या वरच्या थराचं जगणे सुलभ करणारे, हवी ती सेवा अगदी घोखपणे पुरवणारे अनेक हात. यामुळे दुर्व आज ताठ उभी आहे, जगभरातील लोकांना इथे येण्यासाठी भुरळ घालत आहे.

त्यातून निर्माण झालेली मिश्र संस्कृती अनुभवण हा खरंच माझ्या आयुष्यातला टानिंग पॉइंट म्हणावा लागेल. 'एक सत' ची प्रविती देणारा आणि 'सर्वे भवन्तु सुखिनः सर्वे सन्तु निरामयाः' ही प्रार्थना खोलवर रुजवणारा!

संस्थेच्या रौप्यमहोत्सवानिमित्त
श्री. प्रबोध वेखंडे यांची
सौ. भीनल जोशी यांनी घेतलेली झुलाखल

“जंगोराईताड”

आदिवासी विकास संस्था

सामाज्यांना, वंचितांना, अपेक्षितांना मदतीया हात देणारी यंत्रणा

जंगोराईताड आदिवासी विकास संस्था मुख्यत्वेकरून सामाजिक बांधिलकी व समाजाप्रती कर्तव्यपूर्ती करण्यातच्या दृष्टीने स्थापन झालेली संस्था आहे. श्री. प्रबोध चंद्रशेखर वेखंडे, जे शिक्षणाने एम.टी.के. (कम्प्युटर सायन्स) आहेत, व्यवसायाने प्राध्यापक आहेत, आणि व्यासंगाने सिद्धहस्त ज्योतिषी आहेत. त्यांनी सन २०१८ मध्ये आपल्या नोकरीवर पाणी सोडून, जंगोराईताड विकास संस्था नावारूपास आणण्याचा चंग बांधला, २५ वर्षांचा शिक्षण क्षेत्रातला अनुभव व विनामूल्य ज्योतिषसल्ला ही त्यांची जमेची बाजू होती. गेल्या १५ वर्षात त्यांच्या ज्योतिषाचे अनेकांना चमलकारी अनुभव आलेले आहेत. त्यांच्याविषयी व जंगोराईताड आदिवासी विकास संस्था यांच्या कार्याविषयी जाणून घेण्यासाठी त्यांच्याशी झालेला संवाद...

प्रश्न : सर, जंगोराईताड आदिवासी विकास संस्था हिचे जाळे आपण आपल्या ज्योतिषाच्या ज्ञानातून विणले आहे, हे खरे आहे काय आणि हे कसे शक्य झाले?

सर : हो, गेल्या अनेक वर्षांपासून मी विविध इंजिनिअरिंग कॉलेजेस मध्ये प्राध्यापक होतो, त्याचबरोबर सन २००४ पासून ज्योतिषाचे वर्ग ही निःशुल्क घेत आहे, दर रविवारी निःशुल्क ज्योतिष प्रामर्श व सल्लादान करत आहे. सुखवस्तू समाजात प्रचुर संसाधने आहेत, पण समस्यांचे समाधान नाही. ह्या उलट गरीबांकडे संसाधने नावालाही नाहीत महणून समाधान नाही. श्रीमंत भास्यावान आहेत, पण समाधानी नाही आणि गरीब कमनशीली आहे महणून समाधानी नाही!!! यावर उपाय एकच आहे. श्रीमंतांनी आपली ‘थोडी’ श्रीमंती दान करावी व आत्मीय समाधान प्राप्त करावे. गरिबांनी मिळालेल्या दानाचा योग्य उपयोग करून समाधान प्राप्त करावे. ज्योतिषी या नात्याने मी हात संदेश देतो. भारतीया संस्कृतीत दानाचे अत्यंत महत्त्व आहे. कुळलीवरून मी श्रीमंतांना योग्य दान काय सहील हे सांगतो व त्या करिता योग्य ‘गरीब’ ही शोधून देतो. योग्य दानाने व योग्य व्यक्तीला दिल्याने श्रीमंतांची समस्या सुट्टे तर गरिबाला जीवन नव्याने जगण्याची एक छोटीशी

- प्रबोध वेखंडे



संघी प्राप्त होते. हा विचार ज्यांना पटला, आवडता आणि ज्यांनी ज्योतिषशास्त्रावर विश्वास ठेवला ते संस्थेशी जुळत गेले व अशा प्रकारे संस्थेने आपले कार्य सुरु ठेवले.

प्रश्न : प्रामुख्याने संस्थेने कुठल्या क्षेत्रात कार्य केले आहे ?

सर : आज संस्था १२(ए), ८०(ए) व आयएसओ १०१-२०१५ असल्याने विविध क्षेत्रात कार्य करण्यास पात्र आहे. सदर वनवासी क्षेत्रात आदिवासी लोकांना पक्के संडास बांधून देणे, गावात वीज असावी म्हणून सौर उर्जेचा वापर करणे, गावातील जनावरांना पाप्याची टाकी बांधून देणे, गावात रोजगार प्राप्त व्हावा व उत्पन्न वाढावे म्हणून सवत्स गोदान (दुभती गायवासरू) करणे, गावातील शाळांना शैक्षणिक संसाधने जसे (कम्प्युटर, प्रिंटर इ.) किंवा पुस्तकांची अलमारी इ. शाळेला आतून-बाहेरून रंगरंगोटी करणे, गावातील महिलांना व मुलींना दिवाळी निमित्त नवीन साडी वा ड्रेस देणे, असे अनेक उपक्रम वनवासी क्षेत्रात करीत आहे.

प्रश्न : सर, ‘वात्सल्यम्’ नावाचा उपक्रम आपल्या संस्थेद्वारा राबविला जातो आहे. या विषयी सांगाल का ?

सर : वात्सल्यम् हा उपक्रम आमचा फार आवडता उपक्रम आहे. या उपक्रमात गर्भवती महिलांना गर्भधारणा झाल्या महिन्यापासून बाळंतपण झाल्यावर तीन महिन्यांपर्यंत सर्व प्रकारची मदत केली जाते. गर्भवती व तिच्या बाळास लागणारा सकास आहार, योग्य औषधी, वेळोवेळी लागणाच्या विविध चाचण्या, बाळंतपणानंतर बाळाला सकास आहार, औषधी, इतर टीके वैरै साठी संस्था विनामूल्य मदत करीत आहे. वैद्यकीय क्षेत्रातील नामवंत डॉक्टर या कार्यात संस्थेला मदत करीत आहेत. गेल्या दोन वर्षांपासून नागपूर येथे हा उपक्रम यशस्वीपणे राबविला जात आहे. आजतागायत्र ३५ महिलांना याचा लाभ मिळाला आहे.

प्रश्न : खरोखरच अभिनंदनाची बाब आहे. पण सर, या कार्यात काही

ठळक अनुभव सांगू शकाल ?

सर : गर्भवती महिला व तिच्या बाळाचे संगोपन करणे प्रत्येक वेळेसच चमत्कारी वाटते. पण ठळक म्हटले तर, आमच्या वात्सल्यमध्या पहिल्या वर्षी, बाळंतपण सुखरुप झाल्यावर डॉक्टरांच्या लक्षात आले की बाळ वलब फीटचा आहे. त्यावेळी संस्थेकडे विशेष पैसेही नव्हते. बाळ वलब फिटचे आहे हे एकून सगळ्यांनाच वाईट वाटले. बाळाचे ऑपरेशन लागलीच करणे आवश्यक होते. संस्थेची तिजोरी रिकामी होती. बाळ-बाळंतिणीची पूर्ण जबाबदारी संस्थेची होती. पैसा उमा कसा करावा हा यशप्रश्न होता. नागपूरच्या टेकडी गणेशाला स्मरून माझ्या काही जुन्या विद्यार्थ्यांना फोन केला. ऑपरेशनला लागणारे ५० हजार चोबीस साप्तात उमे झाले!!! शल्यकिया यशस्वी झाली. आज मुलगा एक वर्षांचा आहे व स्वतःच्या पायावर उभा राहू शकतो आहे!!!

प्रश्न : आम्ही ऐकले आहे की तिळे होण्याची घटना ही रंजक आहे, त्याविषयी थोडे...

सर : हो, वात्सल्यमध्या दुसऱ्या वर्षी, दुर्गम भागतूनही महिला वेऊ लागल्या आहेत. सौ. नेहा आत्राम अशीच एक आदिवासी महिला वात्सल्यमध्ये आली. सौ. नेहा जेमतेम दहावी पास तर तिच्या नवरा सातवी पास!! घरी अठरा विशेष दारिद्र्य! यात हिला गर्भधारणा झाली!!! डॉक्टरांनी सोनोग्राफीमध्ये सांगितले की तिळे आहे. जिथे एका बाळाची सोय होऊ शकत नव्हती त्यात परमेश्वराने तिळे दिले!! माहेरच्या व सासरच्या मंडळीनी गर्भपात्र करण्याचा सल्ला दिला. तिच्या व आमच्या सुदैवानी तिला वात्सल्यमध्यी माहिती होती. संस्थेने तिला पूर्ण मदत करण्याचे ठरविले. तिच्या सकास आहाराची व तिचे मनोर्धी खुचू नये याची विशेष काळजी घेतली गेली. डॉक्टरांचे प्रयत्न, सौ. नेहाचे धीर्घ व परमेश्वराचे आशीर्वाद यामुळे सौ. नेहाने दोन गोंडस मुर्लीना व एका टुण्टूणीत मुलाला जन्म दिला. मुलगा थोडा अशकत असल्याने त्याला काही दिवस अतिदक्षता विभागात (आयसीयू) ठेवावे लागले. आता सौ. नेहा व तिची तिन्ही बाळे सुखरुप आहेत व संस्था त्यांना दोन वर्षांची पूर्ण औषधी देणार आहे.

प्रश्न : अरे व्या! वात्सल्यमुळे खरोखरच बंधितांना लाभ मिळत आहे, पण कुठल्याही चांगल्या कार्याला आर्थिक मदत लागते. ही बाब कशी सांभाळली जाते ?

सर : या बाबतीत व्यक्तिशः मी भायवान आहे, आपला देश प्रगतीशील आहे. आपले सरकार जरी गरीब असले तरी भारतीय गरीब नाहीत!!! त्यातही एषढी वर्षे प्रामाणिकपणे प्राध्यापकी केली असल्याने तुम्ही तुमच्या विद्यार्थ्यांमुळे श्रीमंतच असता! गेली २५ वर्ष इंजिनिअरिंग कॉलेजला कम्प्युटर सायन्स शिकवल्यामुळे माझे अनेक विद्यार्थी विदेशात सुस्थितीत आहेत. हे माझे भायच आहे की ते आजीही माझ्या संपर्कात आहेत. त्यांना आपल्या सरांच्या कार्यात मदत करावीशी वाटते हे माझे भायच आहे. आज संस्थेला केवळ माझ्या विद्यार्थ्यांकडून नव्हे तर समाजातील इतरही घटकांकडून मदत हळू-हळू प्राप्त होऊ लागली आहे. आमची सर्वांना व विशेषकरून विदेशातील लोकांना कळकळीची करवदू विनंती आहे की संस्थेला मदत करा! समाजात गरीबी फार आहे आणि गरीब तर फारच आहेत. शक्य असल्यास एका गर्भवती महिलेला बाळंतपणासाठी मदतीचा हात द्या.

प्रश्न : वात्सल्यमध्ये या उपक्रमात कोणालाही मदत करावयाची

असल्यास कशा प्रकारे करू शकतो ?

सर : वात्सल्यमध्ये योजनेअंतर्गत गर्भवती महिला दत्तक घेण्याची योजना आहे. साधारणपणे एक गर्भवती महिला आपण दत्तक घेऊन तिच्या बाळाची व महिलेची काळजी वाहून आपण स्वतःला मदत करू शकता. दत्तक घेतलेल्या महिलेविषयी, तिच्या आर्थिक, सामाजिक स्थितीविषयी, तिचा आधार क्रमांक व उपलब्ध असल्यास फोन नंबर वैगेरे संपूर्ण माहिती आपणांस कळविण्यात येते. गर्भवती महिलेच्या वेळे-वेळी झालेल्या विविध चाचण्या, त्यांचे रिपोर्ट, औषधी व इतर माहिती आपल्याला मेलद्वारे लागलीच पाठविण्यात येईल. दर वेळेस डॉक्टरांचे भत देखील आपल्याला कळविण्यात येईल. आपण कधीही महिलेशी वा तिच्या पतीशी थेट संपर्क साधून संस्थेकडून पुरविण्यात येणाऱ्या औषधाविषयी जाणून घेऊ शकता. साधारणपणे गर्भवती महिलेस ८ महिने व बाळंतपणानंतर ३ महिने बाळास संस्था मदत करते. १२ महिने ही मदत घालते. दरम्हा दोन हजार (२०००.००) या प्रमाणे चोबीस हजार (२४,०००.००) रुपये एका गर्भवती महिलेला दत्तक घेण्यास लागतात. आपण ही रक्कम दरम्हा, दर सहा महिन्यांनी वा एकरकमी सुदूर देऊ शकता. ही रक्कम आपण बैकमध्ये सरळ जमा करू शकता. बैकची माहिती पुढील प्रमाणे :

SBI, Congress Nagar Nagpur,

Account Number : 35225435926

IFSC Code : SBIN0070602

विळिंग www.danamkaroti.org या संकेतस्थळावर जाऊनही आपण याविषयी अधिक जाणून घेऊ शकता.


प्रश्न : सर, मनसर गावातील ग्रामस्वच्छता व तलाव-स्वच्छता उपक्रमाविषयी थोडक्यात...

सर : अरे हो, संस्थेने मागील म्हणजे मार्च २०१८ पासून रामटेक जवळील मनसर गावातील एक वॉर्ड स्वच्छतेसाठी दत्तक घेतला आहे. या गावात जवळपास ३०० वर्षे जुनी एक तलाव आहे. तलावाजवळील वस्त्री आपल्या घरघा कचरा तलावात टाकीत असे. त्यामुळे तलाव प्रदूषित झाला होता. गावात स्वच्छतेची सुरुवात व्यावधी म्हणून संस्थेने भारतातील प्लास्टिक बेत्रातील एका अप्रगण्य नामांकित कंपनीशी चर्चा केली. सुप्रीम इंडस्ट्रीज हे प्लास्टिक बेत्रातील दबदबा असलेलं नाव आहे. या कंपनीच्या अधिकाऱ्यांना प्रदूषण टाळण्यासाठी मदत करावी अशी आम्ही मदत मागितली. कंपनीला आमची योजना आवडली व त्यांच्यातर्फे तलाव उपसंपायासून, प्रत्येक घरी कचरा टाकण्यासाठी १०लिटरची सुरेख कचरापेटी (डस्टबिन) पुरविण्यात आली. संस्थेने आज वॉर्डातील प्रत्येक घरातून कचरा उचलण्यासाठी एका कार्यकर्त्याची नेमणूक केली आहे. दररोज वॉर्डातून संस्थेची गाढी घरा-घरातून कचरा जमा करते व त्याची योग्य विलहेवाट लावते. हे कार्य आता पूर्ण मनसर गावात करण्याचा बेत आहे. पाहूदा सुप्रीम साध देते का!!!

पत्ता : जंगोराईताड आदिवासी विकास संस्था : ३०६, लक्मीनगर, बास्केटबॉल मैदानजवळ, नागपूर. फोन : ९१-७१२-२४३०८९५

नो. ९२२५२२०८९५ ✪ ई-मेल: javasnagpur@gmail.com

वेबसाईट : www.danamkaroti.org



- Tooth Decay • Bleeding Gums • Swollen Gums

It is better to be safe than 'sorry' !!

Prevent all Disorders of Teeth and Gums by using regularly Vicco Vajradanti Paste which is made by proper blending of the herbs and barks of 18 saviour medicinal plants in the Nature and does not contain any harmful chemicals !

Like us on / Viccolabs

Experience the power of Vicco Vajradanti



Vicco Turmeric Multipurpose Shaving Cream produces rich moisturising foam for close shaving and a pleasant fragrance to give you a great refreshing experience. Good lubricating quality gives superior gliding action-a closer, more comfortable shave. It improves natural health of the skin adding luster to the complexion.

VICCO®
VAJRADANTI

Herbal Toothpaste / Toothpowder

For Strong Gums And Beautiful Healthy Teeth

Go natural

www.viccolabs.com email : gkp@viccolabs.com



*Offer valid till stocks last

**Stocks also available without offer

CPADV-2018-000054